



## سوال

(103) ہر فرض نماز کے بعد دعا کرنا

## جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلے میں کہ ایک امام صاحب ہر صاحب ہر فرض نماز کے بعد حسب رواج ہاتھ اٹھا کر دعا مانگنے سے گریز کرتے اور اسے بدعت تصور کرتے ہیں۔ آپ سے سوال ہے کہ کون سا طریقہ حدیث نبوی کے مطابق ہے ہمیشہ مروجہ دعا نہ مانگنا، یا ہمیشہ یا کبھی مانگ لینا اور کبھی چھوڑ دینا؟ جواب باصواب سے آگاہ فرمائیں۔ نیز یہ کہ آنحضرت ﷺ کا نماز کے بعد کیا طریقہ تھا؟ (سائل: عبدالرزاق ہاؤسنگر)

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

ہمارے زمانے کے علمائے اہل حدیث اس بارے میں مختلف ہیں، بعض کہتے ہیں کہ چونکہ کسی صحیح حدیث سے ثابت نہیں کہ آنحضرت ﷺ نے کسی فرض نماز کے بعد ہاتھ اٹھا کر دعا مانگی ہو اور صحابہ کرام رضی اللہ عنہم نے اس پر آمین کہی ہو، جیسا کہ آج کل عام رواج ہے۔ لہذا ان علمائے کرام کے نزدیک فرضوں کے بعد مروجہ دعا کا طریقہ بدعت ہے، جیسا کہ امام ابن القیم نے بھی لکھا ہے:

اما الدعاء بعد السلام مستقبل القبلة او المامون فلم یکن ذلک من ہدیہ ﷺ اصلا ولا رومی عنہ باسناد صحیح ولا حسن وعامة الادعية المتعلقة بالصلاة انما فعلها و امر بها فيما وهذا هو اللائق بحال المصلی فانه مستقبل علی ربہ یناجیہ مادام فی الصلوة۔ (انتحی ملخصا من زاد المعاد ص ۲۵۴ ج ۱ بحث الدعاء بعد السلام من الصلوة)

”فرضوں کے بعد قبلہ رخ ہو کر یا نمازیوں کے طرف منہ کر کے دعا مانگنا آنحضرت ﷺ سے بالکل ثابت نہیں ہے۔ صحیح حدیث کے ساتھ اور نہ حسن حدیث کے ساتھ۔ کیونکہ اکثر متعدد دعائیں آپ ﷺ نے نماز کے اندر ہی مانگی ہیں اور نماز کے اندر ہی ان دعاؤں کے مانگنے کا حکم دیا ہے۔ اس لیے نمازی نماز کی حالت میں اللہ کے زیادہ قریب ہوتا ہے۔ اور اپنے اللہ سے مناجات کرتا ہے۔

لیکن دوسرے علماء اس دعا کے جواز کے قائل ہیں اور مندرجہ ذیل احادیث سے استدلال کرتے ہیں:

(۱) عَنْ أَنَسِ بْنِ مَالِكٍ، رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: "مَا مِنْ عَبْدٍ بَسَطَ كَفَيْهِ فِي دُبُرِ كُلِّ صَلَاةٍ، ثُمَّ يَقُولُ: اللَّهُمَّ إِنِّي وَإِلَهُ إِبْرَاهِيمَ، وَإِسْحَاقَ، وَيَعْقُوبَ، وَإِلَهُ جِبْرَائِيلَ، وَمِيكَائِيلَ، وَإِسْرَافِيلَ عَلَيْهِمُ السَّلَامُ، أَنَا لَكَ أَنْ تَسْتَجِبَ دَعْوَتِي، فَإِنِّي مُضْطَرٌّ، وَتَقْصِمَنِي فِي دِينِي فَإِنِّي بَهْتَلَى، وَتَنَالَنِي بِرَحْمَتِكَ فَإِنِّي مُذْنِبٌ، وَتَنْفِضَ عَنِّي الْفَقْرَ فَإِنِّي مُتَمَسِكٌ، إِلَّا كَانَ حَقًّا عَلَى اللَّهِ عَزَّ وَجَلَّ أَنْ لَا يَرُدِّيَنِي خَائِبَتَيْنِ أَحْرَجَ الْحَاقِقُ وَالْمَلِي قَلْتُ فِي سَنَةِ عَبْدِ الْعَزِيزِ بْنِ عَبْدِ الرَّحْمَنِ الْقُرَشِيِّ قَالَ فِي الْمِيزَانِ لِتَحْمِهِ أَحْمَدُ وَقَالَ النَّسَائِيُّ وَغَيْرُهُ لَيْسَ بِهِنَّ۔ (تحفة الاحوذی: ص ۲۳۶ ج ۱ باب ما

يقول اذا سلم

حضرت انس سے روایت ہے کہ آنحضرت ﷺ نے فرمایا کہ جو شخص ہر نماز کے بعد ہاتھ پھیلا کر یہ دعا پڑھتا ہے تو اللہ تعالیٰ اس کے ہاتھوں کو ناکام نہیں لوٹاتا۔ اس حدیث کا ایک راوی عبدالعزیز بن عبدالرحمان جو سخت مجروح ہے، مولانا مبارک پوری نے میزان الاعتدال سے بہت سے ائمہ حدیث کی اس پر سب جرحیں نقل فرمائی ہیں کسی ایک نے بھی توثیق نہیں کی ہے۔ علاوہ اس کے کہ ایسے مجروح راوی کی روایت کسی درجے میں بھی قبول نہیں کی جاسکتی۔ سوال میں مذکور طریق کا اس میں بھی ذکر نہیں۔ (ع، ح)

(۲) عن محمد یحییٰ السلسلی (تقریب اور تہذیب میں السلسلی ہے۔ ع، ح) قال رأیت عبد اللہ بن الزبیر و رأی رجلاً راہغایہ قد قبل أن یفرغ من صلاتہ، فلما فرغ منها، قال: «إن رسول اللہ صلی اللہ علیہ وسلم لم یکن یزفغ یدیه حتی یفرغ من صلاتہ»

ذکرہ الحافظ الہیثمی فی مجمع الزوائد قال ورواہ الطبرانی و ترجمہ لہ فقال محمد بن یحییٰ السلسلی عن عبد اللہ بن الزبیر ورجالہ ثقات۔ (تحفۃ الاحوذی: ص ۲۳۵ ج ۱)

”محمد بن یحییٰ السلسلی کہتے ہیں کہ حضرت عبداللہ بن زبیر رضی اللہ عنہما نے ایک آدمی کو نماز میں ہاتھ اٹھا کر دعا مانگتے ہوئے دیکھا جب وہ فارغ ہوا تو حضرت عبداللہ بن زبیر نے کہا کہ بجائی آنحضرت ﷺ تو نماز سے فارغ ہو کر دعا کے لیے ہاتھ اٹھاتے تھے۔“

(۳) عن ابی بکر رضی اللہ عنہ ان رسول اللہ ﷺ قال سلوا اللہ بظنون ا کفکم، ولا تنالوہ بظنہا۔ (رواہ الطبرانی فی الکبیر ورجالہ رجال الصحیح غیر عماد بن خالد الواسطی وحوثقہ۔ مجمع الزوائد ص ۱۳۰، ۱۲۹) کنز العمان: ص ۷۵ ج ۱

”حضرت ابو بکر رضی اللہ عنہ سے روایت ہے کہ آنحضرت ﷺ نے فرمایا کہ اللہ تعالیٰ سے سیدھے ہاتھوں کے ساتھ دعا مانگا کرو اور ملتے ہاتھوں سے نہ مانگو۔“

ان احادیث سے معلوم ہوا کہ امام اور مقتدی فرض نمازوں کے بعد ہاتھ اٹھا کر دعا مانگ سکتے ہیں اور اس کو بدعت کہنا صحیح معلوم نہیں ہوتا ہے۔ تاہم اس کا التزام اور اس پر ہمیشگی بدعت ہے کہ آنحضرت ﷺ سے اس دعا التزام ضعیف حدیث سے بھی ثابت نہیں۔ مذکورہ احادیث بھی چونکہ کچھ ضعیف ہی ہیں، اس لیے ان سے استحباب ثابت ہوتا ہے۔ جیسے کہ ملا علی قاری فرماتے ہیں۔ الاستحباب مثبت بالضعیف لا بالموضوع۔ ہمارے حنفی بجائی اس دعا کو لازم سمجھے بیٹھے ہیں حالانکہ خود امام ابو حنیفہ اور حنفی فقہاء کے نزدیک فرضوں کے بعد مروجہ دعا مانگنا کوئی ضروری نہیں۔ جیسے الجرائق میں ہے:

ولم یذکر المصنف ما یفعلہ بعد السلام وقد قالوا: ان کان لانا وکان صلاۃ ینقل بعدہ فائذہ یقوم ویتحول من مکانہ یمینہ او یسارہ او خلفہ و الجوس مستقبلہ بدتہ۔ (تحفۃ الاحوذی: ص ۲۳۷ ج ۱)

”اور نہیں ذکر کیا مصنف نے کہ امام سلام کے بعد کیا کرے۔ تاہم فقہاء کا خیال ہے جس نماز کے بعد نفل ہوں ان میں امام کھڑا ہو جائے اور دائیں بائیں پھر جائے اور قبلہ رخ بیٹھ رہنا بدعت ہے۔“

ایک مرتبہ اللہ اکبر، تین مرتبہ استغفر اللہ، آیت الکرسی اور تسبیح فاطمہ یعنی ۳۳ بار سبحان اللہ، ۳۳ بار الحمد للہ اور ۳۳ بار اللہ اکبر وغیرہ پڑھا جائے۔

افسوس ہے ان اذکار مسنونہ کی پابندی پر توجہ نہیں دی جاتی اور تمام زور صرف مروجہ دعا پر ہی لگا دیا جاتا ہے۔ یہ بات صحیح ن ہیں، دعا اگر مانگنی ہو تو ان اذکار مسنونہ کے بعد مانگنی چاہیے۔

هذا ما عندي والله اعلم بالصواب



ج 1 ص 368

محدث فتویٰ